

శ్రీః  
శ్రీమతే రామానుజాయ నమః  
శ్రీమతే నిగమాంతమహాదేశికాయ నమః

శ్రీగారుడే మహాపురాణే పూర్వఖండే ప్రథమాంశాఖ్యే ఆచారకాండే

॥ శ్రీవిష్ణుపంజరస్తోత్రం ॥

*This document has been prepared by*

*Sunder Kidāmbi*

*with the blessings of*

శ్రీ రంగరామానుజ మహాదేశికన్

*His Holiness śrīmad āṇḍavan śrīraṅgam*

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

## ॥ శ్రీవిష్ణుపంజరస్తోత్రం ॥

హరిరువాచ

ప్రవక్ష్యామ్యధునా హ్యేతద్వైష్ణవం పంజరం శుభం ।  
నమో నమస్తే గోవింద చక్రం గృహ్య సుదర్శనం ।  
ప్రాచ్యం రక్షస్వ మాం విష్ణో త్వామహం శరణం గతః ॥ 1 ॥

గదాం కౌమోదకీం గృహ్లా పద్మనాభ నమోఽస్తు తే ।  
యామ్యాం రక్షస్వ మాం విష్ణో త్వామహం శరణం గతః ॥ 2 ॥

హాలమాదాయ సౌనందం నమస్తే పురుషోత్తమ ।  
ప్రతీచ్యం రక్ష మాం విష్ణో త్వామహం శరణం గతః ॥ 3 ॥

ముసలం శాతనం గృహ్య పుండరీకాక్ష రక్ష మాం ।  
ఉత్తరస్యాం జగన్నాథ భవంతం శరణం గతః ॥ 4 ॥

ఖడ్గమాదాయ చర్మాథ అస్త్రశస్త్రాదికం హరే ।  
నమస్తే రక్ష రక్షోఘ్న ఐశాన్యాం శరణం గతః ॥ 5 ॥

పాంచజన్యం మహాశంఖమనుద్భోధంచ పంకజం ।  
ప్రగృహ్య రక్ష మాం విష్ణో ఆగ్నేయ్యాం రక్ష సూకర ॥ 6 ॥

చంద్రసూర్యం సమాగృహ్య ఖడ్గం చాంద్రమసం తథా ।  
నైర్మత్యాం మాం చ రక్షస్వ దివ్యమూర్తే నృకేసరిన్ ॥ 7 ॥

వైజయంతీం సంప్రగృహ్య శ్రీవత్సం కంఠభూషణం ।  
వాయవ్యాం రక్ష మాం దేవ హయగ్రీవ నమోఽస్తు తే ॥ 8 ॥

వైనతేయం సమారుహ్య త్వంతరిక్షే జనార్దన |  
మాంచ రక్షాజిత సదా నమస్తేఽస్త్వపరాజిత || 9 ||

విశాలాక్షం సమారుహ్య రక్ష మాం త్వం రసాతలే |  
అకూపార నమస్తుభ్యం మహామీన నమోఽస్తు తే || 10 ||

కరశీర్షాద్యంగులీషు సత్య త్వం బాహుపంజరం |  
కృత్వా రక్షస్వ మాం విష్ణో నమస్తే పురుషోత్తమ || 11 ||

ఏవముక్తం శంకరాయ వైష్ణవం పంజరం మహాత్ |  
పురా రక్షార్థమేశాన్యః కాత్యాయన్యా వృషధ్వజ || 12 ||

నాశయామాస సా యేన చామరం మహిషాసురం |  
దానవం రక్తవీజంచ అన్యాంశ్చ సురకంటకాన్ |  
ఏతజ్జపన్నరో భక్త్యా శత్రూన్విజయతే సదా || 13 ||

|| ఇతి శ్రీవిష్ణుపంజరస్తోత్రం సమాప్తం ||